

জ
জনসংযোগ, অসম
মুখ্যমন্ত্রীর জনসম্পর্কবক্ষি কোষ, দিছপুর
প্রেছ বার্তা

নং : ৫১৫/২০২০

**মাজুলীর আধ্যাত্মিক-সাংস্কৃতিক জীৱনশৈলীক প্রতিফলিত কৰি মেত্ৰী আঁচনিৰ অধীনত
নৱনিৰ্মিত মাজুলী আৰু গড়মূৰ থানা ভৱন উদ্বোধন কৰিলে মুখ্যমন্ত্রীয়ে**

**পূৰ্বৰ চৰকাৰৰ দিনত জনসাধাৰণে আৰক্ষী থানালৈ আহি গোচৰ
তৰিবলৈ ভয় কৰিছিল : মুখ্যমন্ত্রী**

**অসম আৰক্ষীৰ আন্তঃগাঁথনিৰ উন্নয়নৰ বাবে ৰাজ্য চৰকাৰে পদক্ষেপ গ্ৰহণ
কৰিছে : মুখ্যমন্ত্রী**

দিছপুৰ, ৩০ জুলাই : মাজুলীৰ আধ্যাত্মিক আৰু সাংস্কৃতিক জীৱনশৈলীৰ চানেকি প্ৰকাশেৰে মেত্ৰী আঁচনিৰ অধীনত মাজুলী আৰক্ষী থানা তথা গড়মূৰ আৰক্ষী থানাৰ নৱনিৰ্মিত ভৱন মুখ্যমন্ত্রী সৰ্বানন্দ সোণোৱালে আজি আনুষ্ঠানিকভাৱে শুভ উদ্বোধন কৰে। মুখ্যমন্ত্রীয়ে আৰক্ষীৰ বাবে নৱনিৰ্মিত এক অতিথিশালাবো আজি শুভ উদ্বোধন কৰে।

এই উপলক্ষে মাজুলী আৰক্ষী থানাৰ নৱনিৰ্মিত ভৱন প্ৰাঙ্গনত আয়োজিত এক অনুষ্ঠানত ভাষণ প্ৰদান কৰি মুখ্যমন্ত্রী সৰ্বানন্দ সোণোৱালে কয় যে আৰক্ষী বাহিনীৰ মাজত যোৱা চাৰে চাৰি বছৰত কৰ্ম সংস্কৃতিৰ নতুন বাৰ্তাৰণৰ সৃষ্টি হৈছে। জনসাধাৰণে নিৰ্ভয়ে এতিয়া গোচৰ তৰিবলৈ আৰক্ষী থানালৈ আহিব পৰা এক পৰিৱেশ নিৰ্মাণ হৈছে। পূৰ্বৰ চৰকাৰৰ দিনত জনসাধাৰণে গোচৰ তৰিবলৈ আৰক্ষী থানালৈ আহিবলৈ ভয় কৰিছিল বুলি উল্লেখ কৰি মুখ্যমন্ত্রীয়ে কয় যে বৰ্তমান আৰক্ষী আৰু জনসাধাৰণৰ মাজত সম্পর্ক মধুৰ হৈ আহিছে। সেয়েহে জনসাধাৰণে দিয়া গোচৰসমূহ আৰক্ষীয়ে তৎপৰতাবে গ্ৰহণ কৰি কাৰ্য ব্যৱস্থাৰ উদ্যোগ লৈছে বুলি তেওঁ কয়। আৰক্ষী আৰু ন্যায়ালায়ৰ মাজত কৰ্ম সম্পর্ক উন্নত হৈ পৰিছে। ফাষ্ট ট্ৰেক কটৰ জৰিয়তে অতি কম সময়ৰ ভিতৰতে দোষীক শাস্তি দিয়াটো বৰ্তমান সন্তুষ্টিৰ হৈ উঠিছে। সেইবাবে পৰিৱেশৰ লগত সংগতি ৰাখি আৰক্ষীয়ে সততা আৰু নিষ্ঠাবে কাম কৰি জনসাধাৰণৰ নিৰাপত্তা সুনিশ্চিত কৰিব লাগিব বুলি তেওঁ কয়।

মুখ্যমন্ত্রীয়ে কয় যে ৰাজ্যৰ জনসাধাৰণৰ জীৱন আৰু সা-সম্পত্তি সুৰক্ষা, নিৰাপত্তা প্ৰদানৰ ক্ষেত্ৰত ২০১৬ চনৰে পৰা অসম আৰক্ষীয়ে শক্তিশালী যাত্ৰাত অগ্ৰসৰ হৈছে। আৰক্ষীয়ে অধিক দক্ষতাৰে কাম কৰাৰ বাবে এক পৰিৱেশৰ প্ৰয়োজন বুলি উল্লেখ কৰি মুখ্যমন্ত্রীয়ে কয় যে পূৰ্বতে আৰক্ষী থানাসমূহৰ জৰাজীৰ্ণ ৰূপ আছিল। বৰ্তমানৰ ৰাজ্য চৰকাৰে মেত্ৰী আঁচনিৰ জৰিয়তে আৰক্ষী থানাসমূহ আধুনিকীকৰণৰ দিশত অগ্ৰসৰ হৈছে। প্ৰধানমন্ত্রী নৰেন্দ্ৰ মোদীয়ে গুৱাহাটীত অনুষ্ঠিত ডি জি পি সমিলনত স্মাৰ্ট পুলিচ গড়াৰ বাবে যি আহ্বান জনাইছিল তাক কাৰ্য্যকৰী ৰূপদানৰ বাবে অসম চৰকাৰে ইতিমধ্যে পদক্ষেপ গ্ৰহণ

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

কৰিছে। বিজ্ঞান আৰু প্ৰযুক্তিয়ে আজিৰ বিশ্বক পৰিচালিত কৰিছে বুলি উল্লেখ কৰি মুখ্যমন্ত্রীয়ে কয় যে আৰক্ষী বাহিনীক প্ৰযুক্তিগতভাৱে আগুৱাই নিয়াৰ বাবেও প্ৰয়াস কৰা হৈছে। মাজুলী জিলাতো আৰক্ষী বাহিনীৰ আন্তঃগাঁথনি শক্তিশালী কৰাৰ বাবে পদক্ষেপ গ্ৰহণ কৰি ইতিমধ্যে তাক বাস্তৱায়িত কৰাৰ বাবে পদক্ষেপ লোৱা হৈছে। আজি দুখন থানাৰ উদ্বোধনে সেই কথাকে প্ৰমাণ কৰে বুলি মুখ্যমন্ত্রীয়ে কয়।

আজিৰ এই অনুষ্ঠানত সাংসদ প্ৰদান বৰুৱা, বিধায়কদ্বয় ক্ৰমে বিমল বৰা আৰু ডাঃ ৰণেজ পেণ্ডু, আৰক্ষী সঞ্চালক প্ৰধান ভাস্কৰজ্যোতি মহন্ত, মাজুলী জিলা গাঁওৰক্ষী বাহিনীৰ সভাপতি লোকনাথ কুটুম্বেও ভাষণ প্ৰদান কৰে। পূৰ্ব মণ্ডলৰ উপ মহাপৰিদৰ্শক ড° ভি শিৱপ্ৰসাদ গাঞ্জালাই আদৰণি ভাষণ দিয়া আজিৰ এই অনুষ্ঠানত অসম আৰক্ষীৰ গৃহ নিৰ্মাণ পৰিষদৰ অধ্যক্ষ অৰবিন্দ কলিতা, উপায়ুক্ত বিক্ৰম কৈৰী, আৰক্ষী অধীক্ষক অপৰ্ণা নটৰাজন প্ৰমুখে গণ্য-মান্য ব্যক্তিসকল উপস্থিত থাকে।

পুঁড়েঃ
৩০/০৭/২০২০